

РЕПУБЛИКА СЕВЕРНА МАКЕДОНИЈА

ДРЖАВЕН ИНСПЕКТОРАТ ЗА ГРАДЕЖНИШТВО И УРБАНИЗАМ

Врз основа на член 55 став 2 од Законот за организација и работа на органите на државната управа („Службен весник на Република Македонија” бр. 58/00, 44/02, 82/08, 167/10, 52/11 и „Службен весник на Република Северна Македонија” бр.96/19 и 11/19), а во врска со член 7 став 1 од Законот за јавна внатрешна финансиска контрола (Службен весник на Република Македонија” бр. 90/09, 12/11, 188/13, 192/15 и 147/17), директор на Државниот инспекторат за градежништво и урбанизам донесе:

ПРАВИЛНИК

ЗА КОРИСТЕЊЕ НА СРЕДСТВА ЗА РЕПРЕЗЕНТАЦИЈА ВО ДРЖАВНИОТ
ИНСПЕКТОРАТ ЗА ГРАДЕЖНИШТВО И УРБАНИЗАМ

1. ОПШТИ ОДРЕДБИ

Член 1

Со овој правилник се уредува начинот на користење на средствата за репрезентација, овластувањата за користење на средствата за репрезентација, одговорноста за наменско користење на средства, видови на репрезентација и постапката за користење на репрезентацијата во Државниот инспекторат за градежништво и урбанизам (во натамошниот текст ДИГУ).

Член 2

Средствата за репрезентација можат да се користат и за следниве намени:

- за безалкохолни и алкохолни пијалаци, вода, кафе, напитки од кафе, чај, апетисани и слично;
- за угостителски услуги кои се во непосредна врска со извршување на одредена службена работа (службен ручек, вечера, закуска или коктел послужување - кетеринг и слично);
- за останати намени кои имаат карактер на репрезентација (за изработка на покани, честитки, промотивни и слични материали).

Член 3

1. Средствата за репрезентацијата може да се користат на начин и под услови утврдени со овој правилник, во согласност со актите, упаствата и процедурите со кои се уредува евиденцијата, контролата и плаќањето за оваа намена.
2. Корисниците на средствата должни се да постапуваат одговорно и економично при користење на средствата за репрезентација и да водат сметка истите да бидат во што е можно помал износ.

Член 4

1. Право на користење на средствата имаат:
 - Директор на ДИГУ
 - други лица кои писмено ќе ги овласти директорот.
2. Висината на средствата за репрезентација за лицето кое писмено ќе го овласти директорот, со решение ја определува директорот.
3. Секој корисник на репрезентација одговорен е за економично и целисходно трошење на средствата за репрезентацијата.

Член 5

1. Средствата за репрезентација на ДИГУ се планираат во рамки на основниот буџет, програма 19 инспекторати, ставка 423, поставка 423410 - прехранбени продукти и пијалаци, ставка 426, поставка 426210 - расходи за репрезентација.
2. Средствата за репрезентација ќе се реализира преку фактура на ДИГУ и готовинска исплата преку благајна.

Член 6

1. Одделението за финансиски прашања месечно ги следни износите по користење на правото на репрезентација согласно овој правилник и решенијата за висината на репрезентацијата и согласно овој правилник и

решенијата за висината на репрезентацијата и согласно утврдените намени и лимити за користење на репрезентацијата.

2. На месечно ниво се следат трошоците за репрезентација за сите намени и доколку има пречекорување на реализираните средства во однос на планираните писмено се известува директорот.
3. Со следење на трошоците за репрезентација се обезбедува наменско, рационално и економично однесување во трошењето на средствата за овие намени.

2. СЛУЧАИ ВО КОИ СЕ КОРИСТАТ СРЕДСТВОТА ЗА РЕПРЕЗЕНТАЦИЈАТА

Член 7

Средствата за репрезентацијата можат да се користат во следниве случаи:

- При посета на странски делегации (државни делегации, самостојни и независни органи на други земји, меѓународни организации и други институции),
- при посета на експерти (странски или домашни) ангажирани врз основа на проекти, договори и слично);
- Одржување на работни состаноци што ги организира ДИГУ надвор од просториите на ДИГУ на кои се присутни претставници од други државни органи или правни лица во својство на контролори, ревизори и обработувачи (конференции за печат, работни состаноци, работа на проекти и слично);
- Одржување на работни состаноци на вработените и состаноци на колегиумот;
- Прием на странки за службени потреби на ДИГУ;
- Други случаи за потребите на ДИГУ за кои директорот ќе донесе решение (по повод јубилеи, годишнини, празници и слично) и
- организирање на обуки, семинари, курсеви и слично.

3. КОРИСТЕЊЕ НА СРЕДСТВАТА ЗА РЕПРЕЗЕНТАЦИЈА

Член 8

1. Плаќањето трошоците за користење на средствата за репрезентација се врши со соодветна финансиска документација.
2. Направените трошоци за репрезентација овластените лица од страна на директорот должни се да ги потврдат со парафирана фактура, фискална сметка и сметкопотврда, соодветен документ за превземена финансиска обврска (договор, нарачка и сл.) како и да достават известување за реализирани трошоци за репрезентација со податоци за настанот-поводот, бројот на гостите.
3. Образецот за Известување на реализирани трошоци за репрезентација е составен дел на овој правилник.

Член 9

Контрола и одобрување на користењето на средствата за репрезентација врши директорот со потпишување на документот за извршена услуга.

Член 10

Во случај на користење на средствата за репрезентација спротивно од одредбите и намената од овој правилник и лимитираните износи, овластеното лице кое ја направило нарачката или има пречекорени износи над определениот износ, должно е лично да ја надомести разликата од утврденото ограничување и вкупниот износ на сметката, освен ако со писмено одобрение не му биде признаен трошокот.

Одделението за финансиски прашања води сметка дали трошењето на средствата е во рамките на обезбедените средства со Буџетот и доколку се јават поголеми трошоци од планираните писмено го известува директорот.

4. ПРЕОДНИ И ЗАВРШЕНИ ОДРЕДБИ

Член 11

За се што не е предвидено во овој правилник, важат одредбите од позитивните законски прописи на Република Северна Македонија.

Член 12

Изменувањето и дополнувањето на овој правилник се врши во писмена форма.

Член 13

Овој правилник влегува во сила со денот на неговото донесување, а ќе се применува од 01.01.2020 година.

Изготвил: Феџри Сејдиу
Проверил: Наташа Николоска
Согласил: Наташа Гребенарова Теофиловска



В.Д. ДИРЕКТОР

Llokman Limani

РЕПУБЛИКА СЕВЕРНА МАКЕДОНИЈА

ДРЖАВЕН ИНСПЕКТОРАТ ЗА ГРАДЕЖНИШТВО И УРБАНИЗАМ

До :

Државен инспекторат за градежништво и урбанизам
– За директорот

БАРАЊЕ ЗА КОРИСТЕЊЕ НА СРЕДСТВАТА ЗА РЕПРЕЗЕНТАЦИЈА

Од _____ вработен/а на работно место со звање _____

Сектор за _____

Одделение за _____ во
Државен инспекторат за градежништво и урбанизам.

Барам да се одобрат средства за репрезентација во вкупен износ од _____ денари _____
(со зборови)

за _____ на ден _____ година, во
организација на Државен инспекторат за градежништво и урбанизам.

Настанот е планиран по повод _____ и на
истиот е планирано да присуствуваат _____ учесници/гости, претставници
од _____

_____.

Скопје _____ год.

Име и презиме, попис _____

Проверил обезбеденесот на финансиски средства:

Одделение за финансиски прашања: _____

РЕПУБЛИКА СЕВЕРНА МАКЕДОНИЈА

ДРЖАВЕН ИНСПЕКТОРАТ ЗА ГРАДЕЖНИШТВО И УРБАНИЗАМ

Врз основа на член 55 став 2 од Законот за организација и работа на органите на државната управа („Службен весник на Република Македонија“ бр. 58/00, 44/02, 82/08, 167/10, 51/11 и „Службен весник на Република Северна Македонија“ бр. 96/19, 110/19), директорот на Државен инспекторат за градежништво и урбанизам донесе:

РЕШЕНИЕ

за одобрување на средства за репрезентација

Директорот на Државен инспекторат за градежништво и урбанизам согласно член 4 од Правилникот за користење на средствата за репрезентација во Државен инспекторат за градежништво и урбанизам одобрува средства за репрезентација, по повод _____ на ден _____ година.

Се одобруваат средства за репрезентација, во висина од _____
(со бројки и букви)

Трошоците од ова решение да се исплатуваат програма 19, ставка 423, поставка 423410 - прехранбени продукти и пијалаци, ставка 426, поставка 426210 - расходи за репрезентација, други тековни расходи на Државен инспекторат за градежништво и урбанизам, врз основа на приложена соодветна финансиска документација.

Плаќањето ќе се изврши по доставена фактура со соодветна финансиска документација за превземената обврска.

Ова решение стапува на сила со денот на донесувањето.

Доставено до:

- ДИГУ - Одделение за финансиски прашања
- ДИГУ - Архива

Директор

РЕПУБЛИКА СЕВЕРНА МАКЕДОНИЈА

ДРЖАВЕН ИНСПЕКТОРАТ ЗА ГРАДЕЖНИШТВО И УРБАНИЗАМ

Врз основа на член 55 став 2 од Законот за организација и работа на органите на државната управа („Службен весник на Република Македонија“ бр. 58/00, 44/02, 82/08, 167/10, 51/11 и „Службен весник на Република Северна Македонија“ бр. 96/19, 110/19), директорот на Државен инспекторат за градежништво и урбанизам донесе

ОВЛАСТУВАЊЕ ЗА КОРИСТЕЊЕ НА СРЕДСТВА ЗА РЕПРЕЗЕНТАЦИЈА

Директорот на Државен инспекторат за градежништво и урбанизам, согласно член 4 од Правилникот за користење на средства за репрезентација во директорот на Државен инспекторат за градежништво и урбанизам, ГО ОВЛАСТУВА на работно место со

звање _____

Сектор за _____

Одделение за _____

во _____

Државен инспекторат за градежништво и урбанизам, да користи средства за репрезентација за службени потреби на ден _____ година, во висина од _____ денари, за _____ по

повод _____

(да се наведе видот на службената потреба)

Скопје, _____ год.

Доставено:

- ДИГУ - Одделение за финансиски прашања
- ДИГУ - Овластено лице
- ДИГУ - Архива

ДИРЕКТОР

РЕПУБЛИКА СЕВЕРНА МАКЕДОНИЈА
ДРЖАВЕН ИНСПЕКТОРАТ ЗА ГРАДЕЖНИШТВО И УРБАНИЗАМ

ОБРАЗЕЦ
ЗА ИЗВЕСТУВАЊЕ ЗА РЕАЛИЗИРАНИ СРЕДСТВА ЗА РЕПРЕЗЕНТАЦИЈА

Јас _____ вработен/а на работно место _____
Сектор за _____
Одделение за _____, во Државен инспекторат за
градежништво и урбанизам, ИЗВЕСТУВАМ дека на ден _____ година
искористив средства за репрезентација во вкупен износ од _____ денари, за
службени потреби, поради (со зборови) _____

_____ (да се наведе видот на службената работа)

Во прилог доставувам парафирана фактура/ фискална сметка/ сметкопотврда со што ги потврдувам трошоците за репрезентација.

Скопје,

Име и презиме

Потпис
